

॥ सर्वशास्त्रार्थ अणु भाष्य (आनन्दतीर्थ) ॥

.. sarvashAstrArtha aNu
bhAShya (AnandatIrtha) ..

sanskritdocuments.org

July 25, 2016

Document Information

Text title : sarvashAstrArtha aNu bhAShya (AnandatIrtha)

File name : aNu_bhAshhya.itx

Category : vedanta

Location : doc_yoga

Language : Sanskrit

Subject : philosophy/hinduism/religion

Transliterated by : Shrisha Rao shrao at dvaita.org

Proofread by : Shrisha Rao shrao at dvaita.org

Latest update : November 1, 2010

Send corrections to : Sanskrit@cheerful.com

Site access : <http://sanskritdocuments.org>

॥ सर्वशास्त्रार्थ अणु भाष्य (आनन्दतीर्थ) ॥

सर्वशास्त्रार्थसंग्रहः

Encoded and proofread by Shrisha Rao shrao at dvaita.org

॥ श्री गुरुभ्यो नमः हरिः ॐ ॥

ॐ विष्णुरेव विजिज्ञास्यः सर्वकर्ताऽगमोदितः ।

समन्वयादीक्षतेश्च पूर्णानंदोऽंतरः खवत् ॥ १.१ ॥

प्रणेता ज्योतिरित्यादैः प्रसिद्धैरन्यवस्तुषु ।

उच्यते विष्णुरेवैकः सर्वैः सर्व गुणत्त्वतः ॥ १.२ ॥

सर्वगोऽत्ता नियंता च दृश्यत्त्वादुज्झितः सदा ।

विश्वजीवांतरत्त्वादैर्लिङ्गैः सर्वैर्युतः स हि ॥ १.३ ॥

सर्वाश्रयः पूर्णगुणः सोऽक्षरः सन् हृदजगः ।

सूर्यादिभासकः प्राणप्रेरको दैवतैरपि ॥ १.४ ॥

ज्ञेयो न वेदैः शूद्रादैः कन्दकोऽन्यश्च जीवतः ।

पतित्त्वादिगुणैर्युक्तः तदन्यत्र च वाचकैः ॥ १.५ ॥

मुख्यतः सर्वशब्दैश्च वाच्य एको जनार्दनः ।

अव्यक्तः कर्मवाच्यैश्च वाच्य एकोऽमितात्मकः ॥ १.६ ॥

अवान्तरं कारणं च प्रकृतिः शून्यमेव च ।

इत्यादन्यत्र नियतैरपि मुख्यतयोदितः ।

शब्दैरतोऽनन्तगुणो यच्छब्दा योगवृत्तयः ॥ १.७ ॥

॥ इति प्रथमोऽध्यायः ॥

॥ अथ द्वितीयोऽध्यायः ॥

ॐ श्रौतस्मृतिविरुद्धत्वात् स्मृतयो न गुणान्हरेः ।

निषेद्धं शक्नुयुर्वेदानित्यत्वान्मानमुत्तमम् ॥ २.१ ॥

असजीवप्रधानादिशब्दाब्रह्मैव नापरम् ।

वदन्ति कारणत्वेन कापि पूर्णगुणो हरिः ॥ २.२ ॥

स्वातन्त्र्यात्सर्वकर्तृत्वान्नायुक्तं तद्भवेच्छ्रुतिः ।

भ्रान्तिमूलतया सर्व समयानामयुक्तितः ॥ २.३ ॥

न तद्विरोधाद्ब्रह्मचरं वैदिकं शङ्क्यतां ब्रजेत् ।

आकाशादिसमस्तं च तज्जं तेनैव लीयते ॥ २.४ ॥

सोऽनुत्पत्तिलयः कर्ता जीवः तद्वशगः सदा ।
 तदाभासो हरिः सर्व रूपेष्वपि समः सदा ॥ २.५ ॥
 मुख्यप्राणश्चेन्द्रियाणि देहश्चैव तद्बद्धवाः ।
 मुख्यप्राणवशे सर्वे स विष्णोर्वशगः सदा ॥ २.६ ॥
 सर्व दोशोज्झितः तस्माद् भगवान् पुरुषोत्तमः ।
 उक्ता गुणाश्चाविरुद्धास्तस्य वेदेषु सर्वथा ॥ २.७ ॥

॥ इति द्वितीयोऽध्यायः ॥

॥ अथ तृतीयोऽध्यायः ॥

ॐ शुभेन कर्मणा स्वर्गं निरयं च विकर्मणा ।
 मिथ्याज्ञानेन च तमो ज्ञानेनैव परं पदम् ॥ ३.१ ॥
 याति तस्माद्विरक्तः सन् ज्ञानमेव समाश्रयेत् ।
 सर्वावस्थाप्रेरकश्च सर्वरूपेष्वभेदवान् ॥ ३.२ ॥
 सर्वदेशेषु कालेषु स एकः परमेश्वरः ।
 तद्भक्तिस्तारतम्येन तारतम्यं विमुक्तिगम् ॥ ३.३ ॥
 सच्चिदानन्द आत्मेति मानुषैस्तु सुरेश्वरैः ।
 यथा क्रमं बहुगुणैर्ब्रह्मणत्त्वखिलैर्गुणैः ॥ ३.४ ॥
 उपास्यः सर्वदेवैश्च सर्वैरपि यथा बलम् ।
 ज्ञेयो विष्णुर्विशेषस्तु ज्ञाने स्यादुत्तरोत्तरं ॥ ३.५ ॥
 सर्वेऽपि पुरुषार्थास्युः ज्ञानादेव न संशयः ।
 न लिप्यते ज्ञानावंश्च सर्वदोषैरपि क्वचित् ॥ ३.६ ॥
 गुणदोषैः सुखस्यापि वृद्धिं हासौ विमुक्तिगौ ।
 नृणां सुराणां मुक्तौ तु सुखं क्लृप्तं यथाक्रमम् ॥ ३.७ ॥

॥ इति तृतीयोऽध्यायः ॥

॥ अथ चतुर्थोऽध्यायः ॥

ॐ विष्णुर्ब्रह्म तथाऽदित्यत्येवं नित्यमुपासनम् ।
 कार्यमापद्यपि ब्रह्म तेन यात्यपरोक्षताम् ॥ ४.१ ॥
 प्रारब्धकर्मणोऽन्यस्य ज्ञानादेव परिक्षयः ।
 अनिष्टस्योऽभयस्यापि सर्वस्यान्यस्य भोगतः ॥ ४.२ ॥
 उत्तरेषोत्तरेष्वेवं यावद्वायुं विमुक्तिगाः ।

प्रविश्य भुञ्जते भोगांस्तदन्तर्बहिरेव वा ॥ ४.३ ॥
वायुर्विष्णुं प्रविश्यैव भोगश्चैवोत्तरोत्तरम् ।
उत्क्रम्य मानुषा मुक्तिं यान्ति देहक्षयात्सुराः ॥ ४.४ ॥
अर्चिरादि पठा वायुं प्राप्य तेन जनार्दनम् ।
यान्त्युत्तमा नरोच्चाद्या ब्रह्मलोकात्सहाऽमुना ॥ ४.५ ॥
यथासङ्कल्पभोगाश्च चिदानन्द शरीरिणः ।
जगत्सृष्ट्यादिविशयं महासामर्थ्यं मप्यृते ॥ ४.६ ॥
यथेष्टशक्तिमन्तश्च विना स्वाभाविकोत्तमान् ।
अनन्यवशागाश्चैव वृद्धिहास विवर्जिताः ।
दुःखादिरहितं नित्यं मोदन्तेऽविरतं सुखम् ॥ ४.७ ॥
पूर्णप्रज्ञेन मुनिना सर्वशास्त्रार्थसंग्रहः ।
कृतोऽयं प्रीयतां तेन परमात्मा रमापतिः ॥ ४.८ ॥
नमो नमोऽशेषदोषदूर पूर्णगुणात्मने ।
विरिञ्चिशर्वपूर्वेड्य वंचाय श्रीवराय ते ॥ ४.९ ॥

॥ इति चतुर्थोऽध्यायः ॥

इति श्रीमदानन्दतीर्थभगवत्पादाचार्यविरचितं
ब्रह्मसूत्राणुभाष्यं सम्पूर्णम्

॥ भारतीरमणमुख्यप्राणतर्गत श्रीकृष्णार्पणमस्तु ॥

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. sarvashAstrArtha aNu bhAShya (AnandatIrtha) ..
was typeset on July 25, 2016

Please send corrections to sanskrit@cheerful.com

